




Ársfrágreiðing 2022

KVINNUHÚSIÐ/KREPPUMIÐSTØÐIN/KVINNUHÚSFELAGIÐ



Innihald:

Síða 3 Inngangur

Síða 5 Hagtöl

Síða 5 Áheitanir

Síða 7 Gistingar

Síða 9 Búskapur

Síða 10 Kvinnuhúsfelagið

Inngangur

Kvinnuhúsið hefur heilt yvirskipað tvey ymisk tilboð til harðskapsrakt í parlagi og nærsambondum. Talan er um eina Kreppumiðstöð fyri harðskapsraktar kvinnur og evt. børn, og eina Ráðgeving. Í Ráðgevingini kunnu fólk, sum eru ella hava verið fyri harðskapi í parlagi og nærsambondum, fáa einstaklinga samrøður ella í bólki. Harðskapsraktum tørva ofta stuðul og vegleiðing, og eina gjølla greining av samansettum trupulleikum. Hetta krevur eina servitan í hjálpar- og stuðulsmøguleikum, bæði innan almenna- og privata geiran, sum t.d. innan samfelagsliga, sosiala, sálarliga og lögfrøðiliga økið. Við hjálp, vegleiðing og undirvísing kunnu harðskapsrakt fáa størri innlit í egnu støðu og teir hjálparmøguleikar, sum finnast, eins og styrki til at leggja ætlanir, at taka avgerðir, sum passa til teirra tørv og ynskir fyri framtíðina.

Hjá harðskapsraktum kann tað verða trupult at hugsa klárt, at varðveita yvirlitið, og at hava orku til at seta seg í samband við stovnar og myndugleikar. Sjálvsálitið er undir trýsti, og ofta er neyðugt at fáa hjálp til at síggja ymisku møguleikarnar, umframt stuðul til at samskipa bæði privatar og almennar loysnir.

Á Kreppumiðstöðini kunnu harðskapsraktar kvinnur, og børn teirra gista í eitt avmarkað tíðarskeið. Starvsfólk á Kreppumiðstöðini veita holla ráðgeving í samband við, hvussu kvinnan og børn hennara kunnu fóta sær víðari í lívinum, við teimum ymisku hjálparmøguleikum sum finnast.

Tað eru flest kvinnur av øðrum etniskum uppruna enn føroyskum, sum nýta Kreppumiðstöðina. Men har í móti eru tað mest føroyskar kvinnur, sum nýta Ráðgevingina og koma til ambulanta ráðgeving/samrøður.

Í november fekk Kvinnuhúsið møguleika at seta eitt fólk avtrat í starv. Hetta er í samband við, at vit miðvíst hava arbeitt við at seta eina nýggja ráðgeving á stovn, sum fer at veita ráðgeving, vegleiðing og kunning um harðskap í parlagi og nærsambondum. Hetta til kvinnur og menn. Ráðgevingin letur alment upp í 2023, men longu nú hava fleiri – bæði kvinnur og menn verið til ráðgeving. Sostatt starvast nú fyra starvsfólk/ráðgevar á Kreppumiðstöðini og í Ráðgevingini, tala er í alt um 3,5 ársverk. Harafturat hesum starvast 35 sjálvbodnar vaktir, sum taka lut í okkara vaktarskipan. Hesar eru við til at gera tað møguligt hjá kvinnum, sum eru útsettar fyri harðskapi at ringja og/ella at flyta inn á Kreppumiðstöðina alt samdøgrið.

Harðskapsraktar kvinnur eru ofta merktar av at liva í harðligum parløgum. Hetta kemur til sjóndar við, at tær ofta líða av strongd, ótta, tunglyndi og øðrum sálarligum avbjóðingum. Kvinnuhúsið hefur eisini møguleika at bjóða kvinnum, sum eru útsettar fyri harðskapi, viðtalur hjá sálarfrøðingi. Hetta tilboð er ókeypis, og fleiri kvinnur nýttu hendan møguleika í 2022.

Nógvar áheitanir hava verið í 2022, í alt 949. Av hesum hava 13 kvinnur og 11 børn gist á Kreppumiðstöðini. Gistingardøgn hjá kvinnum var samanlagt 672 og hjá børnunum 332 døgn. Ein av orsøkinum til at talið av gistingardögnum hefur verið so høgt er, at tað framvegis er sera

trupult at fáa nýggjan bústað, tá kvinnur, og børn teirra, eru til reiðar at flyta úr kreppumiðstöðini. Tí velja fleiri harðskapsraktar kvinnur als ikki at koma á kreppumiðstöðina, men vera verandi heima. Tað er av alstórum týðningi, at bústaðir fáast til vega til kvinnur, tá tær hava verið á kreppumiðstöðini, so tær ikki noyast aftur til eitt harðskapsrakt heim.

Kvinnuhúsið skipar vanliga fyri sjálvhjálparbólkkum har kvinnur, sum eru ella hava verið útsettar fyri harðskapi hittast, deila upplivingar, finna loysnir og stuðla hvørji aðrari. Tveir ráðgevar í Kvinnuhúsinum eru við í bólkunum, og leggja lag á. Bólkarnir hittast 8-10 ferðir saman. Ongin sjálvhjálparbólkur var í 2022, men bólkur byrjar aftur á vári 2023.

Norðurlendsk ráðstevna 2022

Í maj mánaða skipaði Kvinnuhúsið fyri ráðstevnuni “Nordiske Kvinder Mod Vold”. Høvuðsevnið var seksuellur harðskapur, og 250 luttakarir úr norðanlondum luttóku.

Altjóða dagur móti harðskapi móti kvinnum

Á altjóða degnum móti harðskapi móti kvinnum 25. november skipaðu Amnesty, Kvinnufelagið, Kvinnuhúsið og Sig frá/Almannamálaráðið fyri almennum fundi í Smæruni. Evnið var talgildur harðskapur. Á skránni vóru fyrilestrar og sofaprátt, har millum annað tvær kvinnur, sum hava verið útsettar fyri talgildur harðskapi søgdu frá sínum upplivingum.

Kærleikskúla frá Dugna

Kvinnuhúsið fekk tann stóra heiður og herðaklapp at fáa tí fyrstu kærleikskúluna frá Dugna í ár, sum listamaðurin Bárður Jákupsson hevði prýtt.

Samgonguskjalið

Í desember varð Kvinnuhúsið beinleiðis nevnt í nýggja samgonguskjalinum. Sagt verður at ætlanin er at betra um umstøðurnar hjá Kvinnuhúsinum, og at styrkja ráðgevingina og kreppumiðstöðinga. Eisini er ætlanin at arbeiða fram ímóti at kriminalisera sálarligan harðskap. Hetta eru framstig, sum vit í Kvinnuhúsinum fegnast um.

Tøkk til allar stuðlar

Tøkk fyri allan stuðul, sum Kvinnuhúsið hevur fingið. Tað veri seg við samstarvi, ráðgeving, regluligari sparring, fíggarligum stuðli og gávum. Ein stór tøkk til Føroya Landsstýri, kommunur, grunnar, felagsskapir, myndugleikar, fyritøkur og einstaklingar. Takk til miðlar og fjølmiðla fólk fyri regluliga at taka tráðin upp og varpa ljós á harðskap. Vit fegnast um at uppliva eina størri almenna tilvitsku um harðskap í parløgum og nærsambondum. Bæði tilvit og vitan um ymisku sløgin av harðskapi økist á henda hátt í samfelagnum.

Tøkk til okkara sjálvbodnu kvinnur, sum taka eina serliga ábyrgd og hond um aðrar kvinnur og børn teirra, ið hava upplivað ella livað við harðskapi.

Eisini ein tøkk til politiskt uppmerksemi og vælvild, og at Kvinnuhúsið verður tikið við, tá ið átøk eru, sum arbeiða fyri at betra móguleikarnar hjá vaksnum og børnum, ið hava verið fyri harðskapi í parlaga og nærsambondum.

Hagtøl:

Fyri at skjalprógva tørvin á Kvinnuhúsinum og Kreppumiðstöðini, hava vit síðan fyrstu áheitan í 1990 ført hagtøl. Hagtøl verða skjalfest yvir allar áheitanir til Kvinnuhúsið. Hesi eru navnleys, og kunnu ikki nýtast til at kenna persónar aftur, ið stenda aftanfyrri áheitanina. Tølini snúgva seg um vaksín, um ikki annað er upplýst.

Áheitanirnar eru úr nærum øllum kommunum í Føroyum. Á hvørjum ári eru nakrar áheitanir úr útlondum.

Áheitanir í 2022:

Í 2022 vóru tilsamans 949 áheitanir. Av teimum 949 áheitanunum snúðu 523 seg um m.a. samstarv, fyrispurningar, uppgávur/verkætlanir, miðlar og vitjanir. Hinar 426 snúgva seg um harðskap. Av hesum eru 421 áheitanir frá kvinnum og 5 áheitanir frá monnum. Tað er oftast, at tað er tann harðskapsrakti sjálvur, ið vendir sær til okkara. Í summum førum eru tað onnur; Almannaverkið (2), lækni (6), løgreglan (2), sálarfrøðingur (4) ella familja/vinir/arbeiðspláss (48).

Niðanfyrirstandandi hagtøl byggja á tær 426 áheitaninar frá harðskapsraktum, útsett fyri harðskapi, ið ynsktu at gera brúk av teimum tilboðum Kvinnuhúsið/Kreppumiðstöðin bjóðar.

242	áheitanir úr bý
017	áheitanir av bygd
008	áheitanir úr útlondum
159	áheitanir vóru ikki upplýstar

Orsök til áheitanina:

Sama persónur kann hava vent sær við fleiri trupulleikum, tí samsvarar talið av áheitanum ikki við talið av orsökum.

107	skyldast	Likamligan harðskap
326		Sálarligan harðskap
182		Hóttanir um harðskap
048		Fíggarligur harðskapur
053		Materiellur harðskapur
014		Annar harðskapur (t.d. útleigari, arbeiðsgevni o.o.)
083		Stalking
035		Kynsligur ágangur / blóðskemd
007		Neyðtøka
001		Fosturtøka
179		Sálarligir trupulleikar
171		Ótrúskapur
192		Rúsmisnýtsla
010		Separatión
002		Hjúnaskilnaður

001	Konupeningur
003	Barnapeningur
025	Foreldramyndugleiki
028	Samverurættur
004	Búskapur
019	Bústaðarviðurskifti
002	Skifti
052	Ymisk mentan

Úrslit av áheitanini:

Kvinnuhúsið bjóðar, umframt samrøður við harðskapsrakt um harðskap, upplivingar í parlignum, eisini ráðgeving og vegleiðing, um tey meira praktisku og búskaparligu viðurskiftini. Vit kunnu veita holla ráð- og vegleiðing í samband við, hvussu kvinna og børn hennara koma víðari og megna at fóta sær. Starvsfólkini í Kvinnuhúsinum hava ein virkan leiklut at samskipa samstarvið við privatar og almennar stovnar og myndugleikar. Almannaverkið, Rættarhjálp Føroya, lögfrøðingar, Familjufyrisiting, peningastovnar, Útlendingastovu, Barnarverndartænastu, løgreglu, lækna ella viðgerðarstovnar. Alt so kvinnan gerst betri før fyri at kunna seg um teir móguleikar, sum eru, og leggja ætlanir og taka avgerðir, sum passa júst til hennara tørv og ynskir fyri framman.

Aldurin á kvinnunum:

001	Yngri enn 18
005	millum 18 – 19 ár
058	20 – 29 ár
079	30 – 39 ár
109	40 – 49 ár
043	50 – 59 ár
014	60 ár og eldri
112	Ikki upplýst

Aldurin á monnunum:

005	30 – 39 ár
-----	------------

Børn:

Tær 421 kvinnurnar høvdu tilsamans 529 børn.

Aldurin á børnunum:

077	millum 00 – 02 ár
086	03 – 06 ár
068	07 – 10 ár
027	11 – 14 ár
054	15 – 18 ár
182	Yvir 18 ár

035 Ikki upplýst

Tann, ið fremur harðskapin:

143 Makin
108 Fyrrverandi makin
009 Foreldur, systkin ella børn
023 Onnur
138 Ikki upplýst

Gistingar:

13 kvinnur og 11 børn hava gist á Kreppumiðstöðini í 2022. Av hesum gistu 5 kvinnur fyri fyrstu ferð, 1 fyri aðru ferð og 2 fyri triði ferð ella meira. Ikki upplýst 5.

Gistingardøgn (vaksin + børn):

Kvinnur og børn hava gist á Kreppumiðstöðini í tilsamans 140 samdøgur.

04 kvinnur 01 – 07 samdøgur
01 07 – 14 samdøgur
01 14 – 28 samdøgur
04 30 – 60 samdøgur
03 yvir 60 samdøgur

Aldur:

Kvinnurnar vóru í aldursbólkunum frá 20 – 60 ár og eldri.

03 millum 20 – 29 ár
05 30 – 39 ár
04 40 – 49 ár
00 50 – 59 ár
01 60 ár og eldri

Aldur á børnunum:

Børnini vóru millum 3 og 14 ár.

00 millum 00 – 03 ár
07 03 – 06 ár
03 07 – 10 ár
01 11 – 14 ár

Tað eru oftast tey smæstu børnini, ið gista saman við mammuni. Kvinnurnar gjalda 50 kr. fyri gisting pr. samdøgur. Harafturat skulu tær sjálvar keypa og gjalda fyri mat.

Flyting av Kreppumiðstöðini:

- 03 til nýggjan búðstað
- 02 til foreldur
- 02 á viðgerðarstovn
- 06 annað

Harðskapurin:

- 06 kvinnur hava verið fyri líkamligum harðskapi
- 12 hava verið fyri sálarligum harðskapi
- 11 hava verið fyri hóttanum
- 04 fíggarligum harðskapi
- 01 materiellum harðskapi
- 03 stalking
- 01 kynsligur ágangur ella blóðskemd

Melda til løgregluna:

- 02 fóru ikki at melda
- 02 vildu melda
- 09 ikki upplýst

Orsök til harðskapin:

Kvinnurnar siga, at orsøkin til at maðurin fremur harðskap er:

- 01 partvís uppvøkstur
- 01 ástarøvund
- 01 undirlutakenslur
- 02 misnýtsla
- 06 ymisk mentan
- 02 ikki upplýst

Maðurin, ið fremur harðskap:

Mennirnir eru úr øllum samfelagsstøttum og finnast í øllum aldursbólum.

- 07 hjúnafelegi/sambúgv/unnusti
- 04 fyrrverandi hjúnafelegi/sambúgv/unnusti
- 02 annar (foreldur, systkin ella børn)

Búskapur

Kvinnuhúsgrunnurinn:

Inntøkur:	Kr. 2.198.508 (Landstýri, kommunur, gisting og annar stuðul)
Útreiðslur:	Kr. 2.098.549 (Kreppumiðstöðin, rentir og granskoðan)
Eginpening.:	Kr. 3.732.058 (Uppsparing til hús)

Kvinnuhúsið/Kreppumiðstöðin: 2022

Inntøka:	Kr. 3.112.996 (Grunnurinn, gávur og NKMV ráðstevnan)
Útreiðslur:	Kr. 2.780.262

Kreppumiðstöðin leggur rakstarætlan fyri komandi ár fram fyri Grunnin. Síðani játtar Kvinnuhúsgrunnurin pening til rakstur av Kreppumiðstöðini.

Kvinnuhúsfelagið:

Límafundir:

Sjálvbodnu vaktirnar hava høvi at hittast, samskifta, geva og fáa íblástur. Á límafundunum hava umboð fyri Kvinnuhúsið framløgur. Eisini verða einstaklingar, stovnar ella myndugleikar bodnir at greiða frá evnum, sum hava markamót til harðskapsfakliga økið.

Konuveitslan:

29. januar fyllir Kvinnuhúsfelagið ár. Í hesum sambandi bjóðaði felagið sjálvbodnu vaktunum ein góðan bita á Hotel Hilton. Hetta er ein tøkk fyri ólønnaðarbeiðið.

Tær sjálvbodnu:

Arbeiðsbýti:


35	náttar- og vikuskiftisvaktir
05	nevndin í felagnum + 2 eykalimir
03	nevndin í grunninum

Arbeiðsøkið er býtt millum 35 kvinnur. Hesar eru býttar í 5 bólkar, 7 vaktir í hvørjum bólki. Hetta ger, at man sum sjálvboðin hevur eina forvakt og eina bakvakt 5. hvørja viku. Á henda hátt eru altíð tvær kvinnur á vakt alt samdøgrið

Okkara upplýsingar vísa, at sjálvbodnu vaktirnar, í allarflestu førum, eru kvinnur, ið eru virknar á arbeiðsmarknaðinum.

Arbeiðstímar:

10.950	náttarvakt (15 t. x 365 dg. x 2)
01.116	vikuskiftis- og høgtíðsvakt (9 t. x 62 dg. x 2)
00.288	limafundir (2 t. x 8 mðr. x 18 pers.)
00.210	nevndarfundir (3 t. x 10 mðr. x 7 pers.)
00.024	grunnurin (2 t. x 4 fund x 3 pers.)
12.588 t.	í alt



Tlf. 317200 – post@kvinnuhusid.fo – www.kvinnuhusid.fo – Kvinnuhúsið er á Facebook og Instagram